

مولوی حزب اللہ جان حقانی
خادم جامعہ دارالعلوم حقانیہ اکوڑہ خٹک

دارالعلوم حقانیہ کی رواداً تقریب ختم بخاری شریف

بروز جمعرات ۱۳۔ اپریل ۲۰۱۷ء بہ طابق ۱۴۳۸ھ

خلق کائنات رب مازال لم یزل نے جب انسانوں کی یہ بستی بسانی تو جہاں ان کے لئے بیشمار نعمتوں کا اختیاب و سامان کیا تو وہاں ان کی ہدایت کا بھی بندوبست کیا، اس مقصد کے لئے نبوت کا سلسلہ چلایا اور علوم نبوت کو ختم نبوت کے صدقے ہدایت کے مرائز یعنی مدارس میں جمع کیا، ان مدارس کی ایک کڑی ام المدارس جامعہ دارالعلوم حقانیہ اکوڑہ خٹک ہے، جو ہر سال تقریباً ڈیڑھ ہزار علماء کو امت کی دینی تربیت کے لئے مہیا کرتا رہتا ہے، امسال بھی ۱۳ اپریل بروز جمعرات بہ طابق ۱۶ ارجمند ۱۴۳۸ھ کو دارالعلوم حقانیہ کا اکھڑواں سالانہ جلسہ دستار بندی منعقد ہوا، جس میں ملک کے عوام و خواص، علماء و زعماء صلحاء اور مشائخ و حکماء نے ایک کثیر تعداد میں شرکت کی۔ اس بار تقریب دستار بندی دارالعلوم کی نئی زیر تعمیر عظیم الشان مسجد کے صحن میں پہلی مرتبہ منعقد ہوئی، اس پنور و پر شکوہ محفل و نادی کے انتظامات کی اعلیٰ ذمہ داری صاحبزادہ مولانا راشد الحق سعیج نے ترتیب دی تھی، جبکہ دیگر انتظامات حضرت مولانا حافظ شوکت علی صاحب، مولانا قاری شفیع اللہ صاحب، مولانا فیض السلام، مولانا انعام الحق، مولانا راحت اللہ اور مولانا سعید اللہ، ناظم عالمگیر خان، حاجی مسعود، اور جعفر شاہ صاحبان نے سراجِ اجام دیئے، جبکہ اسٹچ سیکرٹری کی خدمات اور جماعت کا جوڑ حضرت مولانا سمیع الحق صاحب مظلہ کے دائیں بازو حضرت مولانا سید یوسف شاہ صاحب نے اپنی خوش اسلوبی سے انجام دیئے۔ اس بارکت تقریب کا آغاز معلم قاری ظہور الحسن صاحب کی تلاوت کلام پاک سے ہوا، اور ادا ذکرت ذکرت معنی کے تحت مولانا عبدالحکیم سجاد نے بعد التلاوة نعت رسول مقبول پیش کی اس دوران قائد جمیعت، نمونہ اسلاف، ماوی صلحاء، مرتع علماء، مرکز ز علماء حضرت مولانا سمیع الحق صاحب دامت برکاتہم ڈائیس پر جلوہ افروز ہوئے تو پورے مجع نے کھڑے ہو کر ترحیمی نعروں سے استقبال کیا۔ پھر دارالعلوم کی خدمات پر سراج الحق سراج صاحب کا منظوم کلام ان کے شاگرد رشید جناب نور الامین صاحب نے پیش کیا۔

بعد ازاں حضرت مولانا حامد الحق صاحب کے بیٹے محمد احمد اور مولانا سید یوسف شاہ صاحب کے بیٹے محمد احمد شاہ کو حضرت مہتمم صاحب نے رسم بسم اللہ کا آغاز سورہ الفاتحہ سے فرمایا۔ اس کے بعد حضرت نائب مہتمم شیخ الحدیث حضرت مولانا انوار الحق صاحب کو کلمات تشکر کے لئے دعوت دی گئی تو آپ نے فرمایا:

کلمات تشکر شیخ الحدیث مولانا انوار الحق صاحب

نحمدہ و نصلی علی رسولہ الکریم أما بعد فأعوذ بالله السميع العليم من الشیطون الرجیم بسم الله الرحمن الرحيم وأما بنعمۃ ربک فحدث، صدق الله مولانا العظیم وبلغنا رسوله النبی الکریم میرے محترم علمائے کرام، طلبائے عظام، وزرائے کرام اور علاقے کی دین دوست و مذهب پرست مسلمانو! آپ سب کو دارالعلوم آنے پر خوش آمدید کہا، الحمد للہ آج دارالعلوم کا اے واں دستار بندی ہے، جبکہ ابتداء محلہ کی ایک چھوٹی مسجد میں ہوئی تھی آج ایک عظیم الشان ادارے کی شکل میں آپ کے سامنے میں جو وطن عزیز کے نظریاتی قلعے ہیں۔ یہ گورنمنٹ کے فنڈ سے نہیں چلتے بلکہ حکام یا اعلیٰ افسران جب ٹی وی چینل یا ٹیلیو ناک پر بیٹھتے ہیں، تو مدرسہ و مسجد کی مخالفت ہی سے شروع کرتے ہیں، واللہ! اگر یہ مدارس نہ ہوتے تو وہ پاکستان سے اندرس بنائیتے، جہاں جامعہ قربطہ اور الحمراء وغیرہ تھے، آج وہی مدارس کیا بلکہ نماز تک کی اجازت نہیں، شام، عراق، اردن اور الجزاير میں برائے نام مسلمانی ہے، وہ وطن عزیز سے بھی اسی طرح ایک لادینی ملک بنانا چاہتے ہیں، مگر یہ آپ دینداروں، دین دوستوں اور دین پر جان ثار کرنے والوں کی برکت ہے کہ ہر سال وفاق المدارس میں ہزاروں اور لاکھوں کی تعداد میں اضافہ ہوتا ہے، اسی طرح ہزاروں فضلاً اور فاضلات بنتی ہیں جس کی مثال دنیا میں کہیں نہیں۔ آخر میں تمہیں ایک نصیحت کرتا ہوں کہ اے فاضلو!

آپ کے مادر علمی کو جب بھی ضرورت پڑی ہے تو آپ نے قربانی دی ہیں اور مدرسہ کی ضرورت کو سمجھا ہے، میں یہ امید رکھتا ہوں کہ آپ یہ روحانی سلسلہ و رشتہ اپنی مادر علمی سے وابستہ رکھیں گے، اور اس کی تمام ضروریات میں اپنی خدمات تاقیامت پیش فرمائیں گے۔ ع پیوستہ رہ شجر سے امید بہار کھ

شیخ الحدیث حضرت مولانا محمد اور لیں صاحب

پھر شیخ الحدیث حضرت مولانا محمد اور لیں صاحب کو دعوت دی گئی تو آپ نے فرمایا کہ دارالعلوم کی بنیاد اور اساس اخلاص ہی ہے، اور یہی وجہ ہے کہ دارالعلوم کو پوری دنیا میں عین دیوبند کی سی حیثیت حاصل ہے، اس کے بانی و مبانی کے اخلاص کا یہ عالم تھا کہ ایران سے ایک وفد آیا میری آنکھوں دیکھا حال ہے، انہوں نے کچھ پیسے مدرسے کے لئے پیش کئے اور کچھر قم اس تھیص سے آپ کو پڑھا دی کہ حضرت! یہ صرف آپ کے لئے ہیں، آپ اپنی ذاتی خرچ میں لگا لیں، مگر آپ نے اسے بھی مدرسے کے چندہ میں شامل

کیا۔ آخر میں انہوں نے قائد محترم مولانا سمیع الحق کو اشارہ کرتے ہوئے بار بار مجع سے یہ نعرے لگوائے کہ کل بھی حق زندہ تھا آج بھی حق زندہ ہے۔

پھر لاہور کے جناب شہباز عالم فاروقی صاحب نے یہ نظم پیش کی:

جامعہ حفاظیہ ہمارا ہے دین کا گلشن پیا را ہے
بھینی بھینی خوشبو ہے روشن روشن تارا ہے

اس کے بعد حضرت مہتمم صاحب نے تمام طلباء سے قرآن و سنت پر پابند رہنے کا حلف وفاداری لیا اور اس پر کاربند رہنے کی وصیت کی:

حلف نامہ

نحمدہ و نصلی علی رسولہ الکریم اما بعد ہم اللہ تعالیٰ جل جلالہ کے لامتناہی ان گنت احسانات کا صمیم قلب سے شکرگزار ہیں کہ اس نے ہمیں اربوں بندوں میں قرآن پاک اور احادیث نبویہ کی اشاعت و ترویج کیلئے منصب فرمایا: اور دارالعلوم حفاظیہ کے جلیل القدر مشائخ کرام اور اجلہ اساتذہ، عظام سے علی انوار پر برکات سے استقادہ کی نعمتوں سے نواز، پاکستان کی ماہی ناز اسلامی یونیورسٹی دارالعلوم حفاظیہ جو اسلامی علوم و معارف کا عظیم قلعہ ہے۔ دعوت و ارشاد اور عزیمت و چجادہ کا تمام عالم اسلام میں ایک مفرد مقام کا حامل ہے۔ اس عظیم یونیورسٹی کے اساتذہ اور مدرسین سلف صالحین کے مثالی نمائندے ہیں، ان عجیبی شخیات کے علم و معارف کا خط و فر فراہم کیا ہے۔

ہم پورے دُوق و اعتماد کے ساتھ اعتراف کرتے ہیں کہ ہم دارالعلوم حفاظیہ کے آغوش شفقت میں جن انعامات سے نوازے گئے ان کا حق تشکر ادا کرنے سے قاصر ہیں، ہم اپنے تمام اکابر اساتذہ اور شیدرخ اور لاکھوں علماء کرام اسلامی دانشوروں اور فرزندان توحید کے اس بے پناہ ہجوم میں اور اپنے اس عظیم مادر علمی کی پر ہنکوہ، منور فضاؤں میں رب العالمین جل جلالہ کے ساتھ پختہ عہد و بیان کرتے ہیں کہ ہم اب اس ظیم امانت، و راثت نبویہ قرآن و حدیث کے علوم و معارف کی ترویج و اشاعت میں اپنی حیات مستعار کے لیل و نہار صرف کریں گے۔

ہمیں موجودہ تاریک، المناک ناگفتہ پہ حالات کا پورا پورا احساس ہے کہ آج کفر و شرک کے علمبردار اور یہودیت کے شیاطین، استعماری قوتوں کے طواغیت نے اسلامی اقدار و روایات اور ان دینی جامعات و معاهد اور مدارس و مراکز کو اپنے جبر و استبداد سے نشانہ بنایا ہے اور ان دینی نشرگاہوں کے مہتممین و اراکین اساتذہ سے وعدہ کرتے ہیں کہ ہم اپنے دلوں کی گہرائیوں اپنی جانوں کو سدزاد القرینین بنان کر ان یا جو جی بیگار کے مقابلوں میں ہم اپنے اسلاف کرام کے نقش قدم پر ان شاء اللہ قائم رہیں گے اور اپنی زندگی کو کتاب و سنت کی اشاعت اعلاء کلمۃ اللہ اور اسلامی نظام کے قیام کے لئے وقف کریں گے۔ ہم اللہ تعالیٰ سے دست بدعا ہیں کہ اللہ تعالیٰ ہمارے اس مادر علمی جامعہ دارالعلوم حفاظیہ کو تلقیامت قرآن و حدیث کا عظیم قلعہ بنادے اور ہمیں اپنے سالار شریعت حضرت شیخ الحدیث مولانا عبد الرحمن کے نقش قدم پر دین کی خدمت کی توفیق عطا فرمائے اور اس راست پر چلائے جو حضور اقدس صلی اللہ علیہ وآلہ وسلم اور ان کے صحابہ و خلفائے راشدین نے بطور صراط مستقیم ہمارے لئے تھیں فرمایا ہے۔ آمین یا اللہ العالمین۔

جناب سردار محمد یوسف صاحب، وفاتی وزیر برائے مذہبی امور

اس کے بعد وفاتی مذہبی امور جناب سردار یوسف صاحب کو موقع دیا گیا، انہوں نے فرمایا:

بسم اللہ الرحمن الرحمن الحمد للہ رب العلمین والصلوٰۃ والسلام علی رحمة للعالیمین أما بعد !
 معزز حاضرین ! میرے عزیز طالب علم ساتھیوں اور دستو! السلام علکم ! میرے لئے جامعہ حقانیہ میں آنا کوئی
 نئی بات نہیں ہے، میں اللہ تعالیٰ کے فضل و کرم سے، مولانا سمیع الحق صاحب کے حکم کے مطابق یہاں کئی دفعہ
 حاضر ہوتا رہا ہوں، جب پشاور میں ہوتا تھا تو اکثر و پیشتر آتے جاتے، ضرور حاضری دینا رہتا تھا، لیکن جب
 میری ذمہ داریاں اسلام آباد تبدیل ہوئیں، تو بہت کم موقع ملتا رہا کئی دفعہ میرے بھائی مولانا حامد الحق مجھے
 دعوت دیتے رہے اور یاد بھی کرتے رہے لیکن مصروفیات کی وجہ سے حاضر نہ ہو سکا، دو تین دن پہلے مولانا
 سمیع الحق صاحب نے اسلام آباد میں مجھے دعوت دی اور حکم کیا کہ اس بار آپ نے ضرور آنا ہے، تو الحمد للہ
 اللہ تعالیٰ کے فضل و کرم سے اور مولانا صاحب کی دعا سے مجھے حاضری کا موقع ملایہ میری خوش قسمتی ہے بلکہ
 ہم سب کی خوش قسمتی ہے کہ آج ہم ایک ایسی درسگاہ میں جو کہ برصغیر کی ایک مایہ ناز درسگاہ ہے اور جس
 شخصیت سے یہ منسوب ہے یعنی حضرت مولانا عبدالحق اکھٹے ہوئے ہیں، دارالعلوم دیوبند کے بعد میرے
 خیال میں یہ دارالعلوم دیوبند ٹانی ہے، کیونکہ اسی درسگاہ میں ہزاروں کی تعداد میں لوگ علم سے منور ہو کر پوری
 دنیا میں دین اسلام کی خدمت کر رہے ہیں، آج یہ دیکھ کر بڑی خوشی ہوئی کہ ہزاروں کی تعداد میں علماء یہاں
 سے دورہ حدیث پڑھ کر اس قابل ہوئے ہیں کہ ان شاء اللہ دنیا بھر میں اسلام کی ترویج اور خدمت کے لئے
 وہ اپنی خدمات سرانجام دیں گے، میں سب سے پہلے حضرت مہتمم صاحب اور تمام اساتذہ کو بہت بہت
 مبارکباد پیش کرتا ہوں کہ انہوں نے جس محنت و لگن سے اس ادارے کی خدمت کی اور اسے اس مقام تک
 پہنچایا کہ آج برصغیر کے مسلمانوں کو اس پر فخر ہے، صوبہ بھر میں اس کی ایک امتیازی حیثیت ہے اس حوالے
 سے بجا طور پر یہ کہا جاسکتا ہے کہ دارالعلوم حقانیہ سے اسلام کی وہ شمعیں جلائی جا رہی ہیں جو دنیا کو روشن کر رہی
 ہیں۔ اس لئے سب سے بڑی بات تو یہی ہے کہ اللہ تعالیٰ نے آپ کو اس علم سے نوازا ہے، جس کے ذریعے
 پوری انسانیت کی رہنمائی کی جاسکتی ہے اور مدارس اسلام کے قلعے ہیں، اسلام کو تحفظ انہی سے مل رہا ہے،
 ہمارا کام ملک کی جغرافیائی سرحدوں کی حفاظت کرنا ہے، اسلئے آپ کو ایک بار پھر مبارکباد دینا ہوں۔

اس کے بعد جناب مولانا محمد سعید ہاشمی حقانی صاحب نے مہاجرین افغانستان کو درپیش مسائل کے حوالے
 سے قرارداد پیش کی، پھر مرکزی جمیعت اہل حدیث کے مرکزی رہنماء اور تحریک دفاع حریم کے امیر علی محمد
 ابوتراب صاحب نے فضلاء حقانیہ کو مبارکباد دی پھر صوبہ خیبر پختونخوا صوبائی اسمبلی کے اسپیکر جناب اسد قیصر

صاحب نے اپنے زرین خیالات کا اظہار کرنے کے بعد مولانا عرفان الحق حقانی صاحب نے شعبہ متبر لمصنفین کے قلمی شاہکاروں اور نئے شائع شدہ مطبوعات شیخ الحدیث قدس سرہ کے خطبات ”دعوات حق“ کی چار جلدیوں میں جدید ایڈیشن ”دارالعلوم حقانیہ اور روقدادیانیت“ اور ”فتاویٰ حقانیہ“ کے جدید اضافہ شدہ ایڈیشن کا تعارف کرایا۔

حضرت مولانا حامد الحق حقانی صاحب نے امت کو درپیش مذہبی مسائل کے حوالے سے یہ قرارداد پیش کی۔

- (۱) ہم شام میں ہزاروں مسلمانوں کی ظالمانہ قتل عام کی بھرپور مذمت کرتے ہیں
- (۲) شام میں فوری طور پر جنگ بندی کا اعلان کیا جائے اور مسئلے کا مذکراتی حل کالا جائے۔
- (۳) انسانی حقوق کی تنظیمیں اپنے دو غلے معیار کو ترک کر کے شام، فلسطین، کشمیر اور افغانستان برما میں محصول مسلمان بچوں اور عورتوں کے قتل عام کو روک دیں۔
- (۴) حکومت پاکستان سے مطالبہ کرتے ہیں کہ افغانستان کی آزادی کے لئے پاکستان نے تاریخی کردار ادا کیا ہے، افغانستان کے طالبان آزادی کی اس جدوجہد کو منزل تک پہنچانا چاہتے ہیں۔ پاکستان اپنی سابقہ پالیسی پر کار بند رہ کر ان کے بارہ میں بیرونی دباؤ کو نظر انداز کرتے ہوئے طالبان سے اپنے اعتماد کے رشتہوں کو مجرور نہ کرے۔
- (۵) یہ اجتماع پاکستان کے بارہ میں غیر اسلامی اقدامات اور بیرونی ایجمنڈ اپر اسے لبرل اور سیکولر جمہوریہ بنانے کے ارادوں کی شدید مذمت کرتا ہے، اور لاکھوں کا یہ مجمع عہد کرتا ہے کہ اس ملک کے اسلامی شخص کو ہر حال میں برقرار رکھا جائے گا۔
- (۶) یہ ایم ایجمنڈ دینی مدارس کے بارہ میں حکمرانوں کی اسلام دین پالیسیوں اور علماء و طلباء مدارس کے پکڑ و حکڑ کی شدید مذمت کرتا ہے، مدارس امن و سلامتی کے گھوارے ہیں، مدارس کا دہشت گردی سے کوئی تعلق نہیں۔
- (۷) یہ اجتماع سوشل میڈیا پر گستاخانہ مواد کی شدید مذمت کرتا ہے اور حکومت سے مطالبہ کرتا ہے کہ فوری طور پر اس کے لئے اقدامات اٹھائیں،
- (۸) یہ اجتماع شریعت کو رٹ کے چیف جسٹس کی سود کے بارے میں ریمارکس کی شدید مذمت کرتا ہے
- (۹) یہ اجتماع عہد کرتا ہے کہ دفاع حریم شریفین کے لئے ہم کسی قربانی سے دربغ نہیں کریں گے۔
- (۱۰) آخری درس حدیث کے لئے شیخ عبدالحقؒ کے قافلہ حق کے سرخیل امام اہل حق حضرت مولانا سمیع الحق صاحب مظلہ کو دعوت دی گئی، آپ نے بخاری شریف کی آخری حدیث پر سیر حاصل بحث کی اور

فضلائے حقانیہ و عوام الناس کو مسلمان ہونے کے ناطے مختلف مسائل سے آگاہ کیا۔ درس حدیث ملاحظہ فرمائیں:

شیخ الحدیث حضرت مولانا سمیع الحق صاحب: آخری درس حدیث بخاری

بسم اللہ الرحمن الرحيم، بعد الحمد والصلوة والتقديم قال: قال النبي صلی اللہ علیہ وسلم: کلمتان حبیستان الى الرحمن، خفیفتان فى للسان ثقیلتان فى المیزان سبحان اللہو بحمدہ سبحان اللہ العظیم میرے قابل قدر ہمانان گرای! مدرسے کے اساتذہ کرام! وشیوخ الحدیث اور عزیز طلباء!

میں تو ایک خادم ہوں اور اس قابل نہیں کہ یہ آخری حدیث میں پڑھاؤں لیکن شیوخ کا حکم ہے، اسلئے تقریباً تیس سال سے میں آخری حدیث پڑھا رہا ہوں، یہاں آئے ہوئے عوام و خواص سب حدیث سننے کیلئے آئے ہوئے ہیں، لہذا سب طلباء کے حکم میں آپ نے یہ جو سلوک اور راستہ طے کیا ہے علم ہی کیلئے ہے، اور حضورؐ کے ارشاد کے مصدق ہو: من سلک طریقاً یلتمس فیہ علماً سهل اللہ لہ طریقاً للجنة آپ سب کا آنا انتہائی مبارک ہے کیونکہ اللہ تعالیٰ نے آپ لوگوں کو جنت کی طرف رہنمائی کی اور طلباء حدیث میں شمار کیا، وہ طلباء جن کے لئے فرشتے اپنے پر بچھاتے ہیں، چند پرندان کے لئے رحمت کی دعا کیں کرتے ہیں، بہر حال اس ختم بخاری میں آپ کا شریک ہونا محض اللہ تعالیٰ کا کرم ہے، کیونکہ بارہا تجربہ کیا گیا ہے کہ اللہ تعالیٰ ختم بخاری پر دعا کیں قبول فرماتا ہے، اور آفتوں و مصیبتوں کو دفع کرتا ہے۔

شیخ اثیر الدین فرماتے ہیں کہ میرے شیخ و استاد نے سینکڑوں مرتبہ اس کا تجربہ کیا ہے کہ جب ملکوں یا اقوام پر دنیا کے نوازل و حوادث چھاگئے، تو ختم بخاری کی وجہ سے اللہ تعالیٰ نے اسے رفع کیا، آج کا جو ختم بخاری ہے، یہ ایک ختم نہیں بلکہ یہ ڈیڑھ ہزار ختم ہیں، (بقدر فضلاء) اور یہ سعادت پورے شرق و غرب میں صرف آپ کو حاصل ہے، ایک ایک حدیث کے لئے صحابہؓ نے بڑے لمبے لمبے سفر طے کئے، ابوالیوب انصاریؓ آپؐ کے میزبان ہیں اور مدینہ میں دس سال تک آپؐ سے حدیث سنتے رہے، لیکن ایک حدیث جو اس نے نبی علیہ السلام سے نہیں سنی تھی، اس کیلئے مصر تک کا رخت سفر باندھتا ہے، لق دق صحراؤں میں اوثنی پر بیٹھ کر مہینوں سفر کرتا ہے، قاہرہ اور مصر کے لوگ استقبال کیلئے کھڑے ہوئے ہیں کہ میزبان رسول آ رہا ہے، اتنا مبارک سفر ایک حدیث و اللہ فی عنون العبد مadam العبد فی عنون أخيه، کے سند کی اتصال کیلئے کرتا ہے۔ امام بخاریؓ نے بخاری شریف کی ابتداء، نیت اور اختتام وزن کے حدیث سے کردی، اس لئے کہ نیت کے ذریعے وزن پیدا ہوتا ہے۔ امام بخاریؓ نے لاکھوں احادیث میں سے صرف نو ہزار احادیث کا انتخاب کیا، اور پھر ابتداء و اختتام کے لئے مزید تخصیص کے ساتھ انتخاب کیا۔ حدیث لکھتے وقت غسل فرماتے

اور مقام ابراہیم پر دو گانہ ادا کرتے، اور استخارہ فرماتے کہ یا اللہ اس حدیث کے لکھنے میں مجھے کامل رہنمائی عطا فرم۔ بہرحال آخرت میں نیت کا وزن ہو گا۔ جس طرح نیت اسی طرح اجر، کیونکہ إنما الأعمال بالنیات لہذا امام بخاری ثابت کرتا ہے کہ چاہے اعمال ہوں یا افعال ہوں، احساسات ہوں یا اقوال ہوں، سب کا وزن کیا جائے گا، اللہ تعالیٰ کو وہ سب معلوم ہے لیکن دنیا پر ظاہر کردے گا کہ ان کے کیا کیا اعمال تھے

الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشَهَّدُ أَرْجُلُهُمْ بِمَا كَانُوا

يَكُسِّبُونَ (یسین: ۶۵)

سورہ رحمن کی دو آیتوں میں وزن کا چار بار ذکر ہے جس سے معلوم ہوتا ہے کہ وزن کی کیا اہمیت ہے۔

وَالسَّمَاءَ رَفَعَهَا وَوَضَعَ الْمِيزَانَ ۝ أَلَا تَطْغُوا فِي الْمِيزَانِ ۝ وَأَقِيمُوا الْوَزْنَ

بِالْقِسْطِ وَلَا تُخْسِرُوا الْمِيزَانَ (الرحمن: ۹-۷)

بہر کیف یہ دین اعتدال کا دین ہے اس میں افراط و تفریط معتبر نہیں، یہ عدل و انصاف کا دین ہے، جو ظلم و جبر، افراط و تفریط اور دہشت گردی کو منانے کے لئے آیا ہے۔ قیصر و کسری کے تاج و تخت کو اور فراعنه کے حکومت و سلطنت کو ملیا میٹ کرنے کیلئے آیا ہے، اسی طرح تعلیم کا حامی اور جہالت کو ختم کرنے کے لئے آیا ہے، اب اہل اسلام کو دہشت گردی کہنا حماتت ہے، بلکہ دہشت گروہ یہود و نصاریٰ ہیں، امریکہ اور اس کے حواری ہیں، ہم سر اپا امن ہیں اور کفر کیلئے سر اپا جہاد ہیں، لہذا افغانستان، کشیر، فلسطین اور شام وغیرہ میں جوانان نما درندے مسلمانوں کے خلاف بر سر پیکار ہیں، ان کا مقابله کریں گے اور تاقیامت کریں گے۔ آخر میں آپ نے بخاری شریف کے آخری حدیث کا ترجمہ مع مخصوص تشريح کے پیش کیا اور قافلہ حق کے نوجوانوں کو دعا کیں دے دے کر الوداع کہا اور فرمایا کہ اے فضلانے کرام! آپ آج فارغ نہیں ہوئے بلکہ ذمہ دار بن گئے ہو اور آج سے ڈیوٹی پر مامور ہو گئے ہو۔ اللہ آپ کا حامی و ناصر ہو۔

پیر طریقت مولانا عزیز الرحمن ہزاروی

پیر عزیز الرحمن ہزاروی صاحب نے اپنے خطاب میں فرمایا کہ اے فضلانے کرام! جامعہ حقانیہ آپ کی مادر علمی ہے، اسے بھلانا نہیں، اس کے حوالج و ضروریات بھی آپ کے سامنے ہیں، جامع مسجد مولانا عبدالحقؒ کی تعمیر بھی ہو رہی ہے، اور نیا دارالتد ریس بھی بن رہا ہے، اس میں بڑھ چڑھ کر حصہ لینا اور اہل خیر کی توجہ اس طرف مبذول کرانا، یہ ادارہ مولانا عبدالحقؒ کا امت کو پرداز کرده امانت ہے، اس کی حفاظت ہم سب کی ذمہ داری ہے، اس کے بعد رفت آمیز دعا فرمائی اور مجلس اختتام پذیر ہوئی۔